

रसिकनि मुकुट मणी (१८)

तवहां जे महिमा जो नाहे पार करुणा सिंधु धणी।
तवहां जे अनेक नामनि जो उचारु करे थो सहस फणी॥

सूरज में तवहां जोति समाई चंद्र सुधा आहे पाती
ठण्डक ऐं सुगंधि झटण लाइ पाए पवनु थो झाती
गाए शारदा खणी सितार रसिकनि मुकुट मणीं॥

लुट्टी लुट्टी कनि पता वणनि जा आजियां अबल अवहां जी
पक्षी अवहां खे बोली बुधाए प्रसन्न कनि सुबुह सांझी
कनि गुलनि सां सींगार फलनि भेंट खणीं॥

सोनो सुमेरु तवहां जी संपति लोकनि खे थो बुधाए
रतनाकर आहे तवहां जी टिजोड़ी वेठो रतन लिकाए
सम्भारे कुबेर भण्डार करे थो ओन घणीं॥

चइन मुखनि सां चाचो बृह्मा वेद पढ़ी गुण गाए
भाव जी भंगड़ी पी बाबो शंकर तो लाइ ध्यान लगाए
गाये गणेशु मंगलाचार जै जै नित्य भणी॥

नदियूं तलाव सभेई तवहां जे कृपा जल भरिया
टिन्ही तापनि जे तपियल जीवन जा तन मन प्राण ठरिया
दिनी कमलनि खे हुबकार तवहां जे कीरति कणी॥

बादल तवहां जे महिर मया जी वर्षा कनि हरवारी
दामिनी हर हर दिसी लिके थी तेज न सके संभारी
तवहां जो हर्षु आ बसंत बहार रस फुलवाड़ी बणी॥

जै जै मैगसि चंद्र मिठल जी जड़ चेतन सभु गाइनि
रिशी मुनी सभु कृपा कणे लाइ लालन खे लीलाइन
जय सुख देवी कुमार तवहां जी विंदुर वणी॥